



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

**ធនាគារជាតិ នៃ កម្ពុជា**

លេខ ៨៧ ០១៧ ៣២៧ ២០១៨

**ប្រកាស  
ស្តីពី**

**ការផ្តល់វិញ្ញាបនបត្រចំពោះគ្រឹះស្ថានឥណទានជនបទ**

**ទេសាភិបាលធនាគារជាតិនៃកម្ពុជា**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៥១៥/៤១៧ ចុះថ្ងៃទី១១ ខែឧសភា ឆ្នាំ២០១៥ ស្តីពី ការតែងតាំង ឯកឧត្តម ជា ចាន់តូ ជាអគ្គនាយកបាល ធនាគារជាតិនៃកម្ពុជា ជាថ្មី មានឋានៈស្មើទេសរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/២៧ ចុះថ្ងៃទី២៦ ខែមករា ឆ្នាំ១៩៩៦ ដែលប្រកាសឱ្យ ប្រើច្បាប់ស្តីពី ការរៀបចំនិងការប្រព្រឹត្តទៅនៃធនាគារជាតិនៃកម្ពុជា
- បានឃើញព្រះរាជក្រមលេខ នស/រកម/១២០៦/០៣៦ ចុះថ្ងៃទី២៩ ខែធ្នូ ឆ្នាំ២០០៦ ដែលប្រកាសឱ្យប្រើច្បាប់ ស្តីពី វិសោធនកម្មមាត្រា ១៤ និងមាត្រា ៥៧ នៃច្បាប់ស្តីពី ការរៀបចំនិងការប្រព្រឹត្តទៅនៃធនាគារជាតិនៃកម្ពុជា
- បានឃើញព្រះរាជក្រមលេខ នស/រកម/១១៩៩/១៣ ចុះថ្ងៃទី១៨ ខែវិច្ឆិកា ឆ្នាំ១៩៩៩ ដែលប្រកាសឱ្យ ប្រើច្បាប់ស្តីពី គ្រឹះស្ថានធនាគារនិងហិរញ្ញវត្ថុ
- យោងប្រកាសលេខ ធ៨-៩៨-៣៨៥ ប្រ.ក ចុះថ្ងៃទី២០ ខែកក្កដា ឆ្នាំ១៩៩៨ ស្តីពី រចនាសម្ព័ន្ធរបស់ ធនាគារជាតិនៃកម្ពុជា និងមុខងារ-ភារកិច្ចរបស់បណ្តាអង្គភាពក្រោមឱវាទ
- យោងប្រកាសលេខ ធ១-០១០-១៩៤ ប្រ.ក ចុះថ្ងៃទី២៦ ខែវិច្ឆិកា ឆ្នាំ២០១០ ស្តីពី ការកែសម្រួល ប្រការ.៣ ប្រការ ៤ ប្រការ ៥ ប្រការ ១២ និងប្រការ ១៣ នៃប្រកាសស្តីពី រចនាសម្ព័ន្ធរបស់ធនាគារជាតិនៃកម្ពុជា និង មុខងារ-ភារកិច្ចរបស់បណ្តាអង្គភាពក្រោមឱវាទ
- យោងស្មារតីនៃអង្គប្រជុំថ្នាក់ដឹកនាំធនាគារជាតិនៃកម្ពុជា ថ្ងៃទី១៨ ខែតុលា ឆ្នាំ២០១៧

**សម្រេច  
ជំពូកទី ១  
បទប្បញ្ញត្តិទូទៅ**

**ប្រការ ១.-**

ប្រកាសនេះ មានគោលបំណងកំណត់លក្ខខណ្ឌនៃការផ្តល់វិញ្ញាបនបត្រចំពោះគ្រឹះស្ថានឥណទានជនបទ ដែលតទៅនេះហៅថា "គ្រឹះស្ថាន"។

៧

**ប្រការ ២.-**

ប្រកាសនេះ មានគោលដៅពង្រឹងប្រសិទ្ធភាពនៃការគ្រប់គ្រងនិងការត្រួតពិនិត្យគ្រឹះស្ថាន ដែលផ្តល់ឥណទានខ្នាតតូច។

**ប្រការ ៣.-**

ប្រកាសនេះ មានវិសាលភាពអនុវត្តចំពោះគ្រឹះស្ថានដែលស្ថិតនៅក្រោមអាណាព្យាបាលរបស់ធនាគារជាតិនៃកម្ពុជា។

**ជំពូកទី ២  
លក្ខខណ្ឌនៃការដាក់ពាក្យស្នើសុំវិញ្ញាបនបត្រ**

**ប្រការ ៤.-**

បុគ្គលណា ដែលមានបំណងផ្តល់ឥណទានខ្នាតតូច ត្រូវមានការអនុញ្ញាតជាមុន ពីធនាគារជាតិនៃកម្ពុជា។ គ្រឹះស្ថានមិនអាចធ្វើអាជីវកម្មផ្តល់សេវាហិរញ្ញវត្ថុផ្សេងក្រៅពីឥណទានខ្នាតតូចបានឡើយ លើកលែងតែមានការអនុញ្ញាតពីធនាគារជាតិនៃកម្ពុជា។

**ប្រការ ៥.-**

បុគ្គលណា ដែលមានបំណងដាក់ពាក្យស្នើសុំវិញ្ញាបនបត្រធ្វើប្រតិបត្តិការឥណទានជនបទពីធនាគារជាតិនៃកម្ពុជា ត្រូវបំពេញតាមលក្ខខណ្ឌ ដូចខាងក្រោម៖

១. វិញ្ញាបនបត្រចុះបញ្ជីជាក្រុមហ៊ុនមហាជនទទួលខុសត្រូវមានកម្រិតនៅក្រសួងពាណិជ្ជកម្ម
២. លក្ខន្តិកៈរបស់គ្រឹះស្ថាន
៣. រចនាសម្ព័ន្ធថាត់តាំងរបស់គ្រឹះស្ថាន
៤. កិច្ចព្រមព្រៀងចូលហ៊ុនរបស់ភាគទុនិក ការកាន់កាប់ភាគហ៊ុន និងការអនុវត្តសិទ្ធិបោះឆ្នោត
៥. ឯកសារបញ្ជាក់ដើមទុន
៦. ប្រតិបត្តិរបស់រដ្ឋបររបស់ភាគទុនិក ក្រុមប្រឹក្សាភិបាល និងគណៈគ្រប់គ្រង
៧. គោលនយោបាយឥណទាន
៨. ផែនការអាជីវកម្មរយៈពេល ០៣ (បី) ឆ្នាំ និង
៩. ឯកសារផ្សេងទៀតដែលតម្រូវដោយធនាគារជាតិនៃកម្ពុជា។

**ប្រការ ៦.-**

គ្រឹះស្ថានត្រូវមានដើមទុនចុះបញ្ជីអប្បបរមា ចំនួន ២០០.០០០.០០០ រៀល (ពីររយលានរៀល) ហើយមុនពេលចាប់ផ្តើមប្រតិបត្តិការ គ្រឹះស្ថានត្រូវបង់ដើមទុនចុះបញ្ជីនេះ ១០០% (មួយរយភាគរយ) នៅក្នុងគណនីដែលបានបើកនៅធនាគារជាតិនៃកម្ពុជា។

គ្រឹះស្ថានត្រូវរក្សាប្រាក់តម្កល់ធានាលើដើមទុនស្មើនឹង ៥% (ប្រាំភាគរយ) នៃដើមទុនដែលបានចុះបញ្ជីនៅក្នុងគណនីដែលបានបើកនៅធនាគារជាតិនៃកម្ពុជា។

**ប្រការ ៧.-**

គ្រឹះស្ថានត្រូវស្នើសុំការអនុញ្ញាតជាមុនពីធនាគារជាតិនៃកម្ពុជា ប្រសិនបើមានករណី ដូចខាងក្រោម៖

- ១. ការបើកសាខា
- ២. ការផ្លាស់ប្តូរនាមករណ៍
- ៣. ការបង្កើន ឬបន្ថយដើមទុនចុះបញ្ជី
- ៤. ការកែប្រែលក្ខន្តិកៈ
- ៥. ការផ្លាស់ប្តូរទីតាំងអាជីវកម្ម
- ៦. ការផ្លាស់ប្តូរអភិបាល ឬគណៈគ្រប់គ្រង
- ៧. ការរួមបញ្ចូល ការផ្ទេរ ឬការលក់ផ្នែកខ្លះ ឬទាំងស្រុងនៃភាគហ៊ុន ឬ
- ៨. ការកែប្រែ ការផ្លាស់ប្តូរ និងបញ្ហាផ្សេងទៀតដែលតម្រូវដោយធនាគារជាតិនៃកម្ពុជា។

**ជំពូកទី ៣  
ការផ្តល់វិញ្ញាបនបត្រ**

**ប្រការ ៨.-**

ធនាគារជាតិនៃកម្ពុជានឹងជូនដំណឹងជាលាយលក្ខណ៍អក្សរអំពីសេចក្តីសម្រេចផ្តល់ ឬមិនផ្តល់វិញ្ញាបនបត្រ ក្នុងរយៈពេល ០៣ (បី) ខែ ចាប់ពីពេលបានទទួលពាក្យស្នើសុំពេញលេញ។

ក្នុងករណីធនាគារជាតិនៃកម្ពុជាសម្រេចផ្តល់វិញ្ញាបនបត្រ ធនាគារជាតិនៃកម្ពុជានឹងចេញលិខិតយល់ព្រម ជាគោលការណ៍ដោយមានលក្ខខណ្ឌ ដែលមានសុពលភាព ០៦ (ប្រាំមួយ) ខែ។ បន្ទាប់ពីបំពេញកាតព្វកិច្ចតាម លក្ខខណ្ឌនៃលិខិតយល់ព្រមជាគោលការណ៍ គ្រឹះស្ថានត្រូវដាក់ពាក្យស្នើសុំវិញ្ញាបនបត្រពីធនាគារជាតិនៃកម្ពុជា។

ក្នុងករណីមិនបានបំពេញកាតព្វកិច្ច ដែលមានចែងនៅក្នុងលិខិតយល់ព្រមជាគោលការណ៍ លិខិតនេះ នឹងត្រូវចាត់ទុកជាមោឃៈ។

**ប្រការ ៩.-**

វិញ្ញាបនបត្រមានសុពលភាពរយៈពេល ០៣ (បី) ឆ្នាំ និងអាចស្នើសុំបន្តជាថ្មីទៀតបាន។ គ្រឹះស្ថានត្រូវដាក់ ពាក្យស្នើសុំបន្តសុពលភាពវិញ្ញាបនបត្រ ក្នុងរយៈពេលយ៉ាងតិច ០៣ (បី) ខែ មុនវិញ្ញាបនបត្រផុតសុពលភាព។

**ប្រការ ១០.-**

សោហ៊ុយវិញ្ញាបនបត្រប្រចាំឆ្នាំត្រូវបង់មុនថ្ងៃទី១៥ ខែមករា រៀងរាល់ឆ្នាំ ដូចខាងក្រោម៖

- សម្រាប់ទីស្នាក់ការកណ្តាល ៖ ២.០០០.០០០ រៀល (ពីរលានរៀល)
- សម្រាប់មួយសាខា ៖ ១.០០០.០០០ រៀល (មួយលានរៀល)

៤

គ្រឹះស្ថានដែលទទួលវិញ្ញាបនបត្រក្នុងឆ្នាំ ត្រូវបង់សោហ៊ុយវិញ្ញាបនបត្រ ដូចខាងក្រោម៖

- ក្នុងត្រីមាសទី ១ ៖ ត្រូវបង់ពេញមួយឆ្នាំ
- ក្នុងត្រីមាសទី ២ ៖ ត្រូវបង់បីត្រីមាស
- ក្នុងត្រីមាសទី ៣ ៖ ត្រូវបង់ពីរត្រីមាស
- ក្នុងត្រីមាសទី ៤ ៖ ត្រូវបង់មួយត្រីមាស។

**ប្រការ ១១.-**

គ្រឹះស្ថានត្រូវបង់សោហ៊ុយផ្សេងៗ ដូចខាងក្រោម៖

- ការសិក្សាសំណុំឯកសារ ៖ ៥០០.០០០ រៀល (ប្រាំរយពាន់រៀល)
- ការកែប្រែលច្ឆន្តិកៈ ៖ ៥០០.០០០ រៀល (ប្រាំរយពាន់រៀល) ក្នុងមួយទំព័រ
- ការប្តូរវិញ្ញាបនបត្រ ៖ ២.០០០.០០០ រៀល (ពីរលានរៀល)
- ការផ្ទេរភាគហ៊ុន ឬការបង្កើនដើមទុន ឬការលន្តយដើមទុន៖ អប្បបរមា ៤០០.០០០ រៀល (បួនរយពាន់រៀល) ឬ ០,៥% (សូន្យក្បៀសប្រាំភាគរយ) នៃតម្លៃចារឹកភាគហ៊ុនដែលប្រែប្រួល។

**ប្រការ ១២.-**

គ្រឹះស្ថានដែលត្រូវបានធនាគារជាតិនៃកម្ពុជាមិនផ្តល់វិញ្ញាបនបត្រ ឬដកហូតវិញ្ញាបនបត្រ ត្រូវបញ្ឈប់រាល់សកម្មភាពរបស់ខ្លួនទាំងស្រុងក្នុងរយៈពេល ០៦ (ប្រាំមួយ) ខែ បន្ទាប់ពីទទួលបានសេចក្តីជូនដំណឹងពីធនាគារជាតិនៃកម្ពុជា។

**ជំពូកទី ៤**

**ភាគព្យាបាលការណ៍ និងការត្រួតពិនិត្យ**

**ប្រការ ១៣.-**

គ្រឹះស្ថានត្រូវអនុវត្តកាតព្វកិច្ចបង្ហាញព័ត៌មាននិងរាយការណ៍ ដូចខាងក្រោម៖

១. បង្ហាញព័ត៌មានស្របតាមស្តង់ដារគណនេយ្យនៃប្រទេសកម្ពុជា និងបទប្បញ្ញត្តិនានារបស់ធនាគារជាតិនៃកម្ពុជា។
២. ត្រូវផ្ញើរបាយការណ៍ត្រីមាស និងតាមការចាំបាច់ មកធនាគារជាតិនៃកម្ពុជា ដូចខាងក្រោម៖
  - របាយការណ៍ទ្រព្យសកម្ម និងទ្រព្យអកម្ម
  - របាយការណ៍ចំណូល-ចំណាយ
  - របាយការណ៍ឥណទានតាមប្រភេទជំនួញ
  - របាយការណ៍ឥណទានចំណាត់ថ្នាក់តាមប្រភេទរូបិយប័ណ្ណ
  - របាយការណ៍ចំណាត់ថ្នាក់ឥណទាន
  - របាយការណ៍ស្តីពីព័ត៌មានបណ្តាញប្រតិបត្តិការ
  - របាយការណ៍អត្រាការប្រាក់ និង
  - របាយការណ៍ផ្សេងទៀតដែលតម្រូវដោយធនាគារជាតិនៃកម្ពុជា។

គ្រឹះស្ថានត្រូវធ្វើរបាយការណ៍មកធនាគារជាតិនៃកម្ពុជាយ៉ាងយូរបំផុតត្រឹមថ្ងៃទី១៥ នៃខែទី១ នៃត្រីមាស បន្ទាប់។ គ្រឹះស្ថានត្រូវទទួលខុសត្រូវចំពោះភាពត្រឹមត្រូវនៃរបាយការណ៍ទាំងអស់។

គ្រឹះស្ថានត្រូវតែងតាំងក្រុមហ៊ុនសវនកម្ម ដែលមានការទទួលស្គាល់ពីធនាគារជាតិនៃកម្ពុជា ដើម្បីធ្វើ សវនកម្មលើរបាយការណ៍ហិរញ្ញវត្ថុប្រចាំឆ្នាំរបស់ខ្លួន។

ការត្រួតពិនិត្យដល់ទឹកនៃឯកសារនិងត្រូវបានអនុវត្ត ដោយមាន ឬគ្មានការជូនដំណឹងជាមុន។

**ប្រការ ១៤.-**

គ្រឹះស្ថានត្រូវគណនាការប្រាក់ តាមការកំណត់របស់ធនាគារជាតិនៃកម្ពុជា។

គ្រឹះស្ថានត្រូវផ្តល់ព័ត៌មានជាមុនឲ្យបានច្បាស់លាស់ដល់អតិថិជនអំពី អត្រាការប្រាក់ ការគណនាការប្រាក់ កម្រៃពាក់ព័ន្ធ និងលក្ខខណ្ឌផ្សេងៗនៃការផ្តល់ឥណទាន។ ការប្រាក់ត្រូវគណនា ដោយផ្អែកលើមូលដ្ឋាននៃចំនួន ទឹកប្រាក់ឥណទានដែលបានផ្តល់ ដកចេញប្រាក់ដើមដែលបានសង។

គ្រឹះស្ថានត្រូវបង្ហាញអត្រាការប្រាក់ប្រចាំគ្រា និងអត្រាការប្រាក់សមមូលប្រចាំឆ្នាំនៅក្នុងកិច្ចសន្យា ឥណទាន និងតារាងស្តីពីការសងវិលសឥណទាន។

គ្រឹះស្ថានត្រូវផ្តល់ឥណទានប្រកបដោយតម្លាភាព យុត្តិធម៌ សមហេតុផល និងទទួលខុសត្រូវ និងត្រូវធានាថា ការផ្សព្វផ្សាយ ឬការផ្តល់ព័ត៌មានទៅអតិថិជនមានលក្ខណៈយុត្តិធម៌ ច្បាស់លាស់ និងមិនធ្វើឲ្យមានការភាន់ច្រឡំ។

**ប្រការ ១៥.-**

គ្រឹះស្ថានត្រូវរក្សាការសម្ងាត់នូវព័ត៌មានរបស់អតិថិជន លើកលែងតែមានបញ្ញត្តិដោយឡែក។

**ជំពូកទី ៥  
បេសាសម្ព័ន្ធភាគហ៊ុន និងអភិបាលកិច្ច**

**ប្រការ ១៦.-**

ភាគទុនិកត្រូវផ្តល់ព័ត៌មានមកធនាគារជាតិនៃកម្ពុជាដូចខាងក្រោម៖

- ១. អត្តសញ្ញាណនៃភាគទុនិក៖
  - ក. ក្នុងករណីជានីតិបុគ្គល៖ នាមករណ៍ក្រុមហ៊ុន រូបភាពតតិយុត្ត អាសយដ្ឋាននៃទីស្នាក់ការកណ្តាល លក្ខន្តិកៈ និងរបាយការណ៍សវនកម្មហិរញ្ញវត្ថុ ជាដើម
  - ខ. ក្នុងករណីជារូបវន្តបុគ្គល៖ គោត្តនាមនិងនាម ទីកន្លែងនិងថ្ងៃខែឆ្នាំកំណើត សញ្ជាតិ អាសយដ្ឋាន បច្ចុប្បន្ន លិខិតថ្កោលទោស និងឯកសារពាក់ព័ន្ធផ្សេងទៀត។
- ២. ភាគរយនៃភាគហ៊ុនដែលកាន់កាប់ និងភាគរយនៃសិទ្ធិបោះឆ្នោត។ ភាគទុនិកត្រូវបញ្ជាក់ច្បាស់លាស់ ពីប្រភពដើមទុន

៤

- ៣. ចំណងទាក់ទងរវាងភាគទុនិកនិងក្រុមហ៊ុនដែលមានសកម្មភាពហិរញ្ញវត្ថុ ដូចជា ធនាគារ គ្រឹះស្ថាន មីក្រូហិរញ្ញវត្ថុ និងក្រុមហ៊ុនភតិសន្យាហិរញ្ញវត្ថុ និង
- ៤. ព័ត៌មានផ្សេងទៀត ដែលតម្រូវដោយធនាគារជាតិនៃកម្ពុជា។

**ប្រការ ១៧.-**

បុគ្គលណាក៏មិនអាចជាសមាជិកក្រុមប្រឹក្សាភិបាល ឬនាយក ឬគណៈគ្រប់គ្រងរបស់គ្រឹះស្ថានដោយផ្ទាល់ ឬតាមរយៈអន្តរការីក្នុងទម្រង់ណាក៏ដោយ ឬត្រូវបានផ្តល់សិទ្ធិចុះហត្ថលេខាក្នុងនាមគ្រឹះស្ថាន ប្រសិនបើបុគ្គលនោះ៖

- ១. ត្រូវបានផ្តន្ទាទោសពីបទ៖
  - ឧក្រិដ្ឋកម្ម
  - ចោរកម្ម ឆបោក ឬរំលោភលើការទុកចិត្ត
  - លួចជកហូតយកទ្រព្យសាធារណៈក្នុងតួនាទីខ្លួនជាអ្នកគ្រប់គ្រង
  - គែបន្លំមូលនិធិ ឬមូលបត្រ ឬក្ស័យធន
  - ធ្វើព្រឹទ្ធិកម្ម
  - ការសម្អាតប្រាក់ ឬហិរញ្ញប្បទានភេរវកម្ម ឬ
  - ភ្លែង និង/ឬ ប្រើលិខិតឯកជន ឬសាធារណៈភ្លែងក្លាយ។
- ២. ត្រូវបានផ្តន្ទាទោសដាក់ពន្ធនាគារពីបទចេញមូលប្បទានបត្រគ្មានសាច់ប្រាក់
- ៣. ត្រូវបានផ្តន្ទាទោសជាស្ថាពរនៅបរទេសពីបទឧក្រិដ្ឋ ឬមជ្ឈឹម ដែលមានចែងនៅក្នុងចំណុច ១ និង ២ នៃប្រការនេះ
- ៤. ត្រូវបានផ្តន្ទាទោសនៅព្រះរាជាណាចក្រកម្ពុជា ឬនៅបរទេសពីបទក្ស័យធន ឬការជម្រះបំណុល តាមផ្លូវតុលាការ ឬការជម្រះទ្រព្យសម្បត្តិ
- ៥. ត្រូវរងវិធានការតាមផ្លូវតុលាការ ដោយការតម្លោះយសពីមុខងារសាធារណៈ ឬ
- ៦. ត្រូវបានទទួលរងទណ្ឌកម្មខាងវិន័យក្នុងការគ្រប់គ្រងគ្រឹះស្ថានធនាគារ និងហិរញ្ញវត្ថុដែលអាជ្ញាប័ណ្ណ ត្រូវបានដកហូត។

សមាជិកក្រុមប្រឹក្សាភិបាល នាយក និងគណៈគ្រប់គ្រងដែលត្រូវបានតែងតាំង ត្រូវសុំការអនុញ្ញាតជាមុន ពីធនាគារជាតិនៃកម្ពុជា និងផ្តល់ព័ត៌មានតាមការតម្រូវ ដូចក្នុងឧបសម្ព័ន្ធនៃប្រកាសនេះ។

*h*

**ជំពូកទី ៦  
ការពិន័យ**

**ប្រការ ១៨.-**

ធនាគារជាតិនៃកម្ពុជានឹងដាក់ពិន័យអន្តរការណ៍ដូចខាងក្រោម៖

១. ក្នុងការផ្តល់របាយការណ៍ លិខិតឆ្លើយតប និងការផ្តល់ព័ត៌មានផ្សេងៗ គ្រឹះស្ថានត្រូវរងការពិន័យចំពោះការយឺតយ៉ាវនីមួយៗចាប់ពី ១ ថ្ងៃ ទៅ ១៥ ថ្ងៃ ជាទឹកប្រាក់ចំនួន ៥០.០០០ រៀល (ហាសិបពាន់រៀល) ក្នុងមួយថ្ងៃ និងចាប់ពី ១៦ ថ្ងៃ ឡើងទៅ ចំនួន ១០០.០០០ រៀល (មួយរយពាន់រៀល) ក្នុងមួយថ្ងៃ។

២. គ្រឹះស្ថានត្រូវរងការពិន័យចំពោះការយឺតយ៉ាវក្នុងការបង់សោហ៊ុយវិញ្ញាបនបត្រ ចំនួន ១០០.០០០ រៀល (មួយរយពាន់រៀល) ក្នុងមួយថ្ងៃ ក្នុងរយៈពេលរហូតដល់ ៣០ (សាមសិប) ថ្ងៃ។ ក្នុងករណីមិនអាចបង់សោហ៊ុយនេះ គ្រឹះស្ថានត្រូវរងទណ្ឌកម្មធ្ងន់ធ្ងរជាងនេះទៅទៀត រហូតដល់ត្រូវដកហូតវិញ្ញាបនបត្រ។

៣. គ្រឹះស្ថានដែលមិនគោរពតាមអធិបញ្ជា និង/ឬ ល្មើសបទប្បញ្ញត្តិជាធរមាននឹងត្រូវរងពិន័យជាទឹកប្រាក់ចំនួន ៥០០.០០០ រៀល (ប្រាំរយពាន់រៀល) ក្នុងមួយថ្ងៃ គិតចាប់ពីថ្ងៃប្រសិទ្ធភាពដែលកំណត់ដោយធនាគារជាតិនៃកម្ពុជា។

**ប្រការ ១៩.-**

ធនាគារជាតិនៃកម្ពុជា អាចល្អ ឬដកហូតវិញ្ញាបនបត្រ ដោយផ្អែកលើមូលហេតុមួយឬច្រើន ដូចខាងក្រោម៖

- គ្រឹះស្ថានមិនបានចាប់ផ្តើមអាជីវកម្មរយៈពេល ០៦ (ប្រាំមួយ) ខែ បន្ទាប់ពីទទួលបានវិញ្ញាបនបត្រ
- គ្រឹះស្ថានបំពានធ្ងន់ធ្ងរលើច្បាប់ ឬបទប្បញ្ញត្តិជាធរមាន
- គ្រឹះស្ថានស្ម័គ្រចិត្តបញ្ឈប់ប្រតិបត្តិការ បន្ទាប់ពីទទួលបានការយល់ព្រមពីធនាគារជាតិនៃកម្ពុជា
- គ្រឹះស្ថានអសាធនភាព ឬក្រុយធន ឬស្ថិតក្នុងដំណើរការជម្រះបញ្ជី ឬ
- គ្រឹះស្ថានផ្តល់របាយការណ៍ ឬបង្ហាញព័ត៌មានមិនត្រឹមត្រូវដល់ធនាគារជាតិនៃកម្ពុជា ដែលអាចប៉ះពាល់ធ្ងន់ធ្ងរដល់ការវិភាគ និងការវាយតម្លៃស្ថានភាពរបស់គ្រឹះស្ថាន ជាដើម។

**ជំពូកទី ៧  
អន្តរប្បញ្ញត្តិ**

**ប្រការ ២០.-**

គ្រឹះស្ថានដែលបានទទួលវិញ្ញាបនបត្រធ្វើប្រតិបត្តិការ ត្រូវបំពេញដើមទុនចុះបញ្ជីអប្បបរមា ស្របតាមការកំណត់ដូចមានចែងក្នុងប្រការ ៦ នៃប្រកាសនេះ ក្នុងរយៈពេលយ៉ាងយូរបំផុតត្រឹម ០៦ (ប្រាំមួយ) ខែ គិតចាប់ពីប្រកាសនេះចូលជាធរមាន។

**ប្រការ ២១.-**

គ្រឹះស្ថានអាចដាក់ពាក្យស្នើសុំអាជ្ញាប័ណ្ណជាគ្រឹះស្ថានមីក្រូហិរញ្ញវត្ថុ លុះត្រាតែគ្រឹះស្ថាន៖

- បានធ្វើប្រតិបត្តិការឥណទានជនបទ យ៉ាងតិចរយៈពេល ០៣ (បី) ឆ្នាំ
- មានដើមទុនបង់ជម្រះអប្បបរមា ស្របតាមប្រកាសដែលពាក់ព័ន្ធនឹងដើមទុនចុះបញ្ជីអប្បបរមារបស់គ្រឹះស្ថានមីក្រូហិរញ្ញវត្ថុ



- មានប្រព័ន្ធត្រួតពិនិត្យផ្ទៃក្នុង និងអភិបាលកិច្ចល្អ
- មានស្ថានភាពហិរញ្ញវត្ថុរឹងមាំ
- មានប្រាក់ចំណេញប្រតិបត្តិការប្រកបដោយស្ថិរភាពយ៉ាងតិច ០៣ (បី) ឆ្នាំជាប់គ្នា
- មានប្រព័ន្ធព័ត៌មានវិទ្យាគ្រប់គ្រាន់ និងសមស្របទៅតាមសកម្មភាពប្រតិបត្តិការ និង
- បានបំពេញលក្ខខណ្ឌផ្សេងទៀតតាមការកំណត់របស់ធនាគារជាតិនៃកម្ពុជា។

**ប្រការ ២២.-**

គ្រឹះស្ថានណា ដែលមិនគោរពតាមខ្លឹមសារនៃប្រកាសនេះ នឹងត្រូវទទួលរងទណ្ឌកម្មខាងវិន័យដូចមានចែងក្នុងមាត្រា ៥២ នៃច្បាប់ស្តីពី គ្រឹះស្ថានធនាគារនិងហិរញ្ញវត្ថុ។

**ជំពូកទី ៨  
អវសានប្បញ្ញត្តិ**

**ប្រការ ២៣.-**

ប្រកាសលេខ ៨៧-០២-៤៩ ប្រ.ក ចុះថ្ងៃទី២៥ ខែកុម្ភៈ ឆ្នាំ២០០២ ស្តីពី កាតព្វកិច្ចចុះបញ្ជីរបស់ប្រតិបត្តិការមីក្រូហិរញ្ញវត្ថុ និងការសុំអាជ្ញាប័ណ្ណរបស់គ្រឹះស្ថានមីក្រូហិរញ្ញវត្ថុ និងបទប្បញ្ញត្តិទាំងឡាយណាដែលមានខ្លឹមសារផ្ទុយពីប្រកាសនេះ ត្រូវទុកជានិរាករណ៍។

**ប្រការ ២៤.-**

អគ្គលេខាធិការ អគ្គនាយកត្រួតពិនិត្យ អគ្គនាយកបច្ចេកទេស អគ្គបេឡា អគ្គពិនិត្យ ប្រធាននាយកដ្ឋានអង្គការក្រោមឱវាទធនាគារជាតិនៃកម្ពុជាដែលមានការពាក់ព័ន្ធ និងគ្រប់គ្រឹះស្ថានធនាគារនិងហិរញ្ញវត្ថុដែលស្ថិតនៅក្រោមអាណាព្យាបាលរបស់ធនាគារជាតិនៃកម្ពុជា ត្រូវអនុវត្តម៉ឺងម៉ាត់នូវប្រកាសនេះតាមភារកិច្ចរៀងៗខ្លួន។

**ប្រការ ២៥.-**

ប្រកាសនេះមានប្រសិទ្ធភាពអនុវត្តចាប់ពីថ្ងៃចុះហត្ថលេខានេះតទៅ។

រាជធានីភ្នំពេញ ថ្ងៃទី ២៥ ខែ តុលា ឆ្នាំ២០១៧

**លោកជំទាវ**



ហ. ហាន់តូ

**កន្លែងទទួល៖**

- ដូចប្រការ ២៤ "ដើម្បីអនុវត្ត"
- ឯកសារ-កាលប្បវត្តិ

**ចម្លងទូទៅ៖**

- គ្រប់សមាជិកក្រុមប្រឹក្សាភិបាល
- ទីស្តីការគណៈរដ្ឋមន្ត្រី  
"ដើម្បីជ្រាបជាព័ត៌មាន"
- នាយកដ្ឋានរដ្ឋបាលនៃទីស្តីការគណៈរដ្ឋមន្ត្រី  
"ដើម្បីចុះផ្សាយក្នុងរាជកិច្ច"





**ឧបសម្ព័ន្ធ**

ធ្វើនៅ.....ថ្ងៃទី.....ខែ.....ឆ្នាំ.....

**សូមគោរពជូន**

**ឯកឧត្តម ទេសាភិបាល មេត្តាជ្រាបថា**

**កម្មវត្ថុ** ៖ សំណើសុំវិញ្ញាបនបត្រជាត្រឹះស្ថានឥណទានជនបទ។

**យោង** ៖ ប្រកាសលេខ ៨៧-០១៧-៣២៦ ប្រ.ក ចុះថ្ងៃទី២៥ ខែតុលា ឆ្នាំ២០១៧ ស្តីពី ការផ្តល់វិញ្ញាបនបត្រ ចំពោះត្រឹះស្ថានឥណទានជនបទ។

តបតាមកម្មវត្ថុ និងយោងខាងលើ ខ្ញុំបាទ/នាងខ្ញុំ សូមគោរពជូន ឯកឧត្តម ទេសាភិបាល មេត្តាជ្រាបថា ក្រុមហ៊ុន.....បានចុះបញ្ជីពាណិជ្ជកម្ម កាលពីថ្ងៃទី.....។ ទន្ទឹមនឹងនោះ ក្រុមហ៊ុនមានដើមទុនបង់ជម្រះចំនួន.....និងបានបំពេញគ្រប់លក្ខខណ្ឌ តម្រូវដូចមានចែងក្នុងប្រកាសខាងលើ ក្នុងគោលបំណងផ្តល់សេវាឥណទានខ្នាតតូច។

- ខ្ញុំបាទ/នាងខ្ញុំ សូមភ្ជាប់មកជាមួយនូវសំណុំឯកសារ ដូចខាងក្រោម៖
- ១. វិញ្ញាបនបត្រចុះបញ្ជីជាក្រុមហ៊ុនមហាជនទទួលខុសត្រូវមានកម្រិតនៅក្រសួងពាណិជ្ជកម្ម
- ២. លក្ខន្តិកៈរបស់ត្រឹះស្ថាន
- ៣. រចនាសម្ព័ន្ធថាត់តាំងរបស់ត្រឹះស្ថាន
- ៤. កិច្ចព្រមព្រៀងចូលហ៊ុនរបស់ភាគទុនិក ការកាន់កាប់ភាគហ៊ុន និងការអនុវត្តសិទ្ធិបោះឆ្នោត
- ៥. ឯកសារបញ្ជាក់ដើមទុន
- ៦. គោលនយោបាយឥណទាន
- ៧. ផែនការអាជីវកម្មរយៈពេល ០៣ (បី) ឆ្នាំ
- ៨. ប្រវត្តិរូបសង្ខេបរបស់ភាគទុនិក ក្រុមប្រឹក្សាភិបាល និងគណៈគ្រប់គ្រង ដោយភ្ជាប់មកជាមួយ នូវសញ្ញាបត្រជំនាញ និងបទពិសោធន៍ការងារ ជាដើម
- ៩. អត្តសញ្ញាណប័ណ្ណ ឬលិខិតឆ្លងដែន និងលិខិតថ្កោលទោសរបស់ភាគទុនិក ក្រុមប្រឹក្សាភិបាល និងគណៈគ្រប់គ្រង និង
- ១០. លិខិតអនុញ្ញាតធ្វើការងារក្នុងព្រះរាជាណាចក្រកម្ពុជា (Work Permit) របស់ក្រុមប្រឹក្សាភិបាល និងគណៈគ្រប់គ្រង ក្នុងករណីជាជនបរទេស។

ខ្ញុំបាទ/នាងខ្ញុំ សូមធានាថា រាល់ព័ត៌មាននិងឯកសារដែលបានផ្តល់ ពិតជាត្រឹមត្រូវ និងសូមធានា ទទួលខុសត្រូវចំពោះមុខច្បាប់ ជាធរមាន។

សេចក្តីដូចបានជម្រាបជូនខាងលើ សូម ឯកឧត្តម ទេសាភិបាល មេត្តាពិនិត្យ និងសម្រេច ដោយក្តីអនុគ្រោះ។

សូម ឯកឧត្តម ទេសាភិបាល មេត្តាទទួលនូវការគោរពដ៏ខ្ពង់ខ្ពស់ អំពីខ្ញុំបាទ/នាងខ្ញុំ។

ហត្ថលេខា និងត្រា  
(តំណាងក្រុមហ៊ុន)